



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tas-6 ta' Dicembru, 2013

Citazzjoni Numru. 483/2012

Transmec Services Limited (C6952)
VS
Caruana Constractive Company Limited (C32269)

Il-Qorti,

Rat ir-rikors tas-socjeta` rikorrenti li permezz tieghu esponiet:

1. Illi s-socjeta` attrici hija kreditrici tas-socjeta` konvenuta fl-ammont ta' hamsa u hamsin elf hames mija hamsa u sebghin ewro u disgha u tletin centezmu (€55,575.39) rapprezentanti bilanc ta' prezz ta' materjal ta' bini konsistenti f'hadid mibjugh u konsenjat lis-socjeta` konvenuta mis-socjeta` attrici fuq inkarigu ta' l-istess socjeta` konvenuta u dana kif jirrizulta mill-*statements* annessi mar-rikors (Dok. "TSL1");

2. Illi l-imsemmi amont huwa dejn cert, likwidu u dovut u, fil-fehma ta' l-istess socjeta` attrici jikkonkorru l-

elementi preskritti mill-artikoli 167 sa 170 tal-Kap.12 tal-Ligijiet ta' Malta, sabiex din il-kawza tigi deciza bid-dispensa tas-smigh, billi fil-fehma ta' l-istess socjeta` attrici, is-socjeta` konvenuta m'ghandhiex ebda eccezzjoni xi tressaq kontra t-talba ghall-hlas ta' l-imsemmi ammont;

3. Illi ghalkemm is-socjeta` konvenuta giet interpellata ripetutament sabiex thallas l-imsemmi ammont hija baqghet inadempjenti u ma hallsitx;

4. Dawn il-fatti huma maghrufa lis-socjeta` attrici personalment;

5. Ghalhekk kellha ssir din il-kawza.

Is-socjeta` rikorrenti talbet lill-Qorti:

1. Tiddeciedi din il-kawza bid-dispensa tas-smigh, ghall-finijiet ta' l-Artikoli 167 sa 170 tal-Kapitolu 12 tal-Ligijiet ta' Malta;

2. Tikkundanna lis-socjeta` konvenuta li thallas lis-socjeta` attrici l-ammont ta' hamsa u hamsin elf hames mija hamsa u sebghin ewro u disgha u tletin centezmu (skond kif korrett b'digriet tal-21 ta' Gunju, 2012) (€55,575.39) rapprezentanti bilanc ta' prezz ta' materjal maghmul mill-hadid ta' bini mibjugh u kkonsenjat lis-socjeta` konvenuta mis-socjeta` attrici fuq inkarigu ta' l-istess socjeta` konvenuta.

Bl-ispejjez, inkluzi dawk tal-mandat ta' Sekwestru Kawtelatorju kontestwalment prezentat, oltre l-imghaxijiet legali sal-jum ta' l-effettiv pagament, kontra s-socjeta` konvenuta rapprezentanti ta' liema gew ingunti ghas-subizzjoni taghhom.

Rat id-dikjarazzjoni tal-fatti, il-lista tax-xhieda u d-dokumenti ezebiti mis-socjeta` rikorrenti.

C: PROVI:

Gie prezentat affidavit ta' Paul Camilleri li ghandu r-rapprezentanza guridika tal-kumpannija Transmec

Services Limited li fih ikkonferma l-fatti msemija fir-rikors guramentat.

Xehed Dr. Massimo Vella u qal li kien awtorizzat mis-socjeta` rikorrenti biex jikkonferma li mill-ammont mitlub u minn mindu giet intavolata l-kawza ma thallas l-ebda ammont u l-ammont mitlub huwa dovut fl-intier tieghu sa meta xehed.

Xehed Joseph Camilleri, Direttur tal-Kumpanija Transmec Services Limited u dwar is-socjeta` intimata qal li s'issa thallsu tliet pagamenti ta' €2,954 u dawn kienu *June* 2012, *July* 2012 u *August* 2012. Minn hemmhekk lura kien waqaf. Ghalhekk sostna li l-ammont li ghandu jinghata llum huwa ta' €63,613.

D. KONKLUZZJONIJIET:

Illi ghalhekk it-talba tas-socjeta` rikorrenti tidher gustifikata u l-Qorti filwaqt li qed tiddeciedi din il-kawza bid-dispensa tas-smigh ghall-finijiet ta' l-Artikoli 167 sa 170 tal-Kapitolu 12 tal-Ligijiet ta' Malta, qed tikkundanna lis-socjeta` intimata thallas lis-socjeta` rikorrenti l-ammont ta' €55,575.39 rapprezentanti bilanc ta' prezz ta' materjal maghmul mill-hadid ta' bini mibjugh u kkonsenjat lis-socjeta` intimata mis-socjeta` rikorrenti fuq inkarigu ta' l-istess socjeta` intimata, oltre l-imghaxijiet legali sal-jum ta' l-effettiv pagament.

Spejjez kontra s-socjeta` intimata.

< Sentenza Finali >

-----TMIEM-----